

متداول قیادت

ڈاکٹر انیس احمد

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ وَ إِذَا أَرَادَ اللَّهُ بِقَوْمٍ سُوءً فَلَا مَرَدَ لَهُ وَ مَا لَهُمْ مِنْ دُونِهِ مِنْ وَالٰ (الرعد ۱۱:۱۳) حقیقت یہ ہے کہ اللہ کسی قوم کے حال کو نہیں بدلتا جب تک وہ خود اپنے اوصاف کو نہیں بدلتا اور جب اللہ کسی قوم کی شامت لانے کا فیصلہ کر لے تو پھر وہ کسی کے نالے نہیں ٹل سکتی، نہ اللہ کے مقابلے میں ایسی قوم کا کوئی حامی و مددگار ہو سکتا ہے۔

امت مسلمہ پر ایک طائرانہ نظر ڈالی جائے تو دو حقیقتیں واضح طور پر نوٹھہ دیوار نظر آتی ہیں: اولیٰ یہ ایک مرحومہ ہے جس پر اللہ کی خصوصی نگاہ رحم اور عفو و درگزیر ہے اور بے شمار خامیوں کے باوجود داس میں نہواور زندگی کی رمق کو اللہ سبحانہ و تعالیٰ نے اپنی خصوصی عنایت سے ۱۵۰۰ اسال سے باقی رکھا ہے۔ جس وقت بغداد تباہ ہو رہا تھا اور علم کے اس مرکز کے بیش قیمت کتب خانے اس دور کی یک قطبی طاقت کے ہاتھوں اس طرح تباہ ہو رہے تھے جس طرح ہماری آنکھوں کے سامنے بغداد کی حالیہ تباہی میں لاکھوں بے گناہ شہید کیے گئے، شفا خانے تباہ کیے گئے، مساجد و مدرسے مسماکر کر دیے گئے۔ اور یہ سب کچھ کس عنوان سے ہوا؟ جمہوریت کی برآمد، تہذیب مغرب کی تعلیم اور روشن خیالی کے کھوکھلے نعرے! عین اسی لمحے امت مسلمہ میں ایسے مفکرین اور قائد ابھر رہے تھے جنہوں نے اس امت کو اس کا کھویا ہوا وقار دوبارہ حاصل کرنے میں بنیادی کردار ادا کیا۔ جب ہلاکو خان بغداد کے علیمی مرکز کو تباہ کر رہا تھا تو دیکھنے والی آنکھیں ہر طرف خون، قتل و غارت، تباہی، مسلمان کی بے بسی، کس مپرسی اور بے قصتی کو دیکھ رہی تھیں، لیکن دوسری جانب علم و حکمت،

آگہی اور امید و رجا کی دو شمعیں نہ صرف روشن ہو رہی تھیں، بلکہ افسر دہ و پژمر دہ حال کو روشن مستقبل میں تبدیل کرنے کی تدبیریں کر رہی تھیں۔ یہ دو شمعیں امت مسلمہ کو بہت، جوش، ولولہ، عزم نوکی تعلیم اور تغیرِ حالت کے لیے جہاد نوکی طرف دعوت دے رہی تھیں۔ اس دورِ ابتلاء نے جن شخصیات کو وجود بخشاواہ کوئی اور نہیں، امام تقی الدین ابن تیمیہ (۱۴۲۳ء-۱۳۲۸ء) اور مولانا جلال الدین رومی (۱۴۰۳ء-۱۴۷۳ء) تھے۔

یہ حقیقت واقعہ، اس طرف اشارہ کرتی ہے کہ امت مسلمہ اپنی ڈیڑھ ہزار سال کی تاریخ میں جب بھی اپنے ہاتھوں پستی کی طرف گئی، اللہ تعالیٰ نے اسی امت میں سے امید کی لہر پیدا کی ہے۔ جب سلطنت مغلیہ کا چراغ گل ہو رہا تھا اور ادیب و شاعر شہرا شوب تحریر کر رہے تھے، اسی دوران میں مدو جزر اسلام بھی تحریر ہو رہی تھی اور تحریکاتِ جہاد و جود میں آ رہی تھیں۔ نہ صرف یہ، بلکہ علمی محاذ پر حضرت شاہ ولی اللہ دہلوی کے جانشین اسلامیان ہند ایک نئے دور کی طرف پیش قدماً کر رہے تھے۔ چنانچہ جلد ہی علامہ اقبال اور سید مودودی کی فکر نے امت کو امید اور منزل و مقصدِ حیات کا شعور دینے کے ساتھ تبدیلی قیادت کے لیے بنا دی لوازمات کی نشان وہی کے ساتھ ایک لائن عمل بھی تجویز کیا۔ مشرق و سطی بھی گذشتہ ۲۰ برسوں سے ایسے ہی دورِ زوال، اندر ورنی عدمِ استحکام، یروں سیاسی، معاشی و عسکری تسلط و خل اندازی اور اپنوں کی بے وفائی کا شکار رہا ہے۔ عموماً بھی وہ عوامل ہیں جو قوم کو مایوسی، ناامیدی، نفسانی اور انتشار کی طرف لے جاتے ہیں۔ لیکن اللہ تعالیٰ کا قانون بھی عجیب ہے کہ وہ مردہ زمین سے لہبہاتی کھیت پیدا کرتا ہے اور بعض اوقات عاقبت نا اندیشی کرنے والے ہاتھوں سے خود اپنے ہاتھوں لگائی، لہبہاتی کھیت کو تہس نہیں کرنے کی آزادی بھی دیتا ہے۔ آج تیونس میں جو امید کی لہر، مستقبل کی تابنا کی اور قوم میں زندگی کے آثار نظر آ رہے ہیں، یہ اس دورِ مایوسی ہی کی پیداوار ہیں، جو اب ماضی کا قصہ بن چکا ہے۔ سورہ رعد کی درج بالا آیت مبارکہ نے جن دو امور پر تمیں متوجہ کیا ہے وہ قوموں کے عروج و زوال کے اسباب کی طرف رہنمائی کرتے ہیں۔

پہلی بات یہ ہے کہ تبدیلی کا آغاز اندر سے ہوگا، بتدریج ہوگا، صبر و حکمت سے ہوگا اور ایک حکمت عملی وضع کرنے سے ہوگا۔ جب تک افراد کارکی ایسی قوی جماعت صبر و استقامت کے ساتھ تیار نہ کی جائے جو شدید آزمائشوں میں بھی صبر کا دامن ہاتھ سے نہ چھوڑیں، جن کے سامنے

قریب المیعاد اور طویل المیعاد اہداف و مقاصد واضح ہوں اور جو مذاہن کے بغیر اپنے اصولوں پر قائم رہیں، اس وقت تک تبدیلی کا آغاز نہیں ہو سکتا۔

تویں میں اسلامیان نے اس صبر آزماء اور استقامت والے راستے اور جمہوری عمل کے ذریعے سے جسے بعض اوقات کفر و شرک سے تعبیر کیا جاتا ہے، حکمت کے ساتھ آج وہ مقام حاصل کر لیا ہے جس کے نتیجے میں وہ بنیادی اسلامی تبدیلیاں جمہوری اور دستوری ذرائع سے لاسکتے ہیں جنہیں مغرب اپنی دوغلی اخلاقی شہرت کے باوجود بنیاد پرستی، طالبان اور تیمن، انہیا پسند قبضہ نہیں کہہ سکتا۔ مغربی صحافت اس وقت جو بات بار بار ذہرا رہی ہے وہ یہ ہے کہ راشد الغنوشی کی حرکت نہ پخت معتدل اسلامیان (moderate Islamists) کی جماعت ہے۔ یہاں سوچنے کی بات یہ ہے کہ اسلام سے مکمل وابستگی اور اسلامی شاعر کے اہتمام کے باوجود اور جب کہ راشد الغنوشی کی فکر، اخوان المسلمين کے مقابلے میں سید مودودی سے زیادہ متاثر ہے، اور ان کی صاحب زادی اسکارف کے استعمال کے ساتھ پارٹی کی طرف سے سیاسی بیانات دیتی ہیں، نہ پخت پارٹی کو 'بنیاد پرست' کیوں نہیں کہا گیا، دوسرے الفاظ میں حکمت عملی میں کس نوعیت کی تبدیلی تحریک اسلامی کی امتحنی یا ابلاغی تصوری میں تبدیلی پیدا کر سکتی ہے۔

تویں میں نہ پخت پارٹی نے ۲۱ کی پارٹیمنٹ میں ۸۸ نشیں حاصل کر کے ۷۳ فی صد نشیں حاصل کی ہیں اور دیگر جماعتوں سے تناسب کے لحاظ سے یہ فرق بہت بھاری ہے۔ ڈیموکریٹ فورم نے ۰۶ فی صد، کانگریس برائے ری پلک نے ۱۲ فی صد، پروگریسو پارٹی نے ۷ فی صد، پاپولرفرنٹ نے ۱۳ فی صد اور دیگر جماعتوں نے ۱۶ فی صد نشیں حاصل کی ہیں۔

یہ اعداد و شمار واضح کرتے ہیں کہ تویں کے عوام نے مغربیت، اباہیت، شراب اور فواحش کے سرکاری سرپرستی کے طویل دور سے گزرنے کے باوجود واضح اکثریت کے ساتھ تحریک اسلامی پر جس اعتماد کا اظہار کیا ہے، وہ یہ ظاہر کرتا ہے کہ خاموش اکثریت کو اگر صحیح حکمت عملی سے پیغام پہنچایا جائے تو تبدیلی قیادت نہ صرف ممکن ہے بلکہ اگر اللہ کی نصرت شامل حال ہو تو یقینی ہے۔

تویں میں مغربی سیکولر جمہوریت کے زیر اثر ہونے والے انتخابات میں نہ پخت پارٹی کی شرکت اسلامی شریعت کے فقہی اصول ضرورۃ کی ایک عملی مثال ہے۔ گویا ایسے حالات میں کہ

جب وہ رائیاں سامنے ہوں اور ایک کم تر برائی میں امت مسلمہ کی مصلحت ہو تو اس نیت کے ساتھ کہ اگر کوشش کر کے اللہ تعالیٰ اپنے بندوں کو کامیابی سے نوازتا ہے تو اس غیر اسلامی سیاسی نظام کے تحت کوشش کر کے اسے بدل جائے گا، تو ایسا اقدام اسلامی شریعت کے منشاء کے مطابق ہو گا۔

حضرت یوسف علیہ السلام کا ایک ایسے نظام کو تبدیل کرنے کے لیے اس نظام میں ذمہ داری قبول کرنا بھی اسی طرف اشارہ کرتا ہے کہ اعلیٰ تر مقصد کے حصول کے لیے اور جھوٹے خداوں کی جگہ اللہ سبحانہ و تعالیٰ کی حاکیت اور نظامِ خلافت کے قیام کے لیے حکمت عملی کے طور پر ایسے وقتی اقدامات کرنا شریعت کے اصولوں کی پیروی ہو گی اور اسے اسلام سے 'انحراف' یا مغربی جمہوریت کی توثیق نہیں کہا جائے گا۔

تیونس میں تحریکِ اسلامی کی دستوری جدوجہد سے جو نتائج سامنے آئے ہیں، وہ ان تحریکاتِ اسلامی کے لیے خاص طور پر قابل غور ہیں، جو صلاحیت اور افرادی قوت رکھنے کے باوجود توڑ پھوڑ اور اسٹریٹ پاور یا شبِ خونی انقلاب کے مقابلے میں دیرپا اصلاحی اور تعمیری عمل کے بعد (جو ممکن ہے سو سال سے بھی زیادہ طویل مدت کا متقارضی ہو) موقع تبدیلی قیادت لانے میں یقین رکھتی ہیں، جن کا شعار قرآن کریم نے ان الفاظ میں بیان کیا ہے: *وَالَّذِينَ جَاهَدُوا فِينَا لَهُمْ دِيَنُهُمْ سُبْلُنَا طَ وَإِنَّ اللَّهَ لَمَعَ الْمُحْسِنِينَ* ۵ (العنکبوت: ۲۹: ۲۹) "جو لوگ ہماری راہ میں مشقتوں برداشت کرتے ہیں، ہم انھیں اپنی راہیں ضرور دکھادیں گے اور یقیناً اللہ نیکو کاروں کا ساتھی ہے۔"

سورہ عنکبوت کی اس آخری آیت میں اللہ سبحانہ و تعالیٰ نے اہل ایمان خصوصاً تحریکِ اسلامی کے کارکنان کے لیے معانی کا ایک خزینہ بنڈ کر دیا ہے۔

اسلام کی دعوت ایک دعوتِ انقلاب ہے۔ یہ ظلم، طاغوت، استھصال، نا انصافی، غیر عادلانہ تقسیم دولت، آمریت، شخصی حکومت، انا نیت، کبر، غرض ان تمام صفات کے خلاف اعلان جہاد ہے جو عموماً عصری سیاسی اور معاشری قائد قوتوں میں پائی جاتی ہیں۔ یہ دعوت انقلاب انسان کی فکر، شخصیت، معاملات اور طرزِ عمل کو ہر قسم کی خود پرستی اور مفاد پرستی سے نکال کر توجہ کا مرکز صرف ایک چیز کو بنادیتی ہے، اور وہ ہے: خلوصِ نیت کے ساتھ ہر کام کو ربِ کریم کی خوشی کے لیے کرنا۔ تحریکاتِ اسلامی کی دعوت کا پہلا نکتہ یہی ہے کہ وہ صرف اللہ سبحانہ و تعالیٰ کی رضا کے حصول کے لیے

جدوجہد کرتی ہیں۔ اس آیت مبارکہ میں اسی جانب اشارہ ہے کہ ہمارے جو بندے صرف اپنے رب کی رضا کے لیے مجاہدہ، جہاد، جدو جہد اور انہائی کوشش کرتے ہیں، اللہ تعالیٰ انھیں مصائب و آزمائش برداشت کرنے کے لیے تہانیمیں چھوڑ دیتا، وہ انھیں صحیح راستہ سمجھاتا ہے۔

لیکن اس الہی ہدایت کی نویعت کیا ہے۔ اس پر سبُّلنا کا استعمال یہ واضح کرتا ہے کہ جب اہل ایمان اپنے رب کی خوشی کے لیے دنیا سے مکر لیتے ہیں اور یہ جانے کے باوجود کہ اصول سے تھوڑا سا انحراف بڑے فائدے دوسرا نہیں ہے، اصول پر قائم رہتے ہیں، اور مجاہدہ اور جہاد کے راستے کو اختیار کرتے ہیں، تو پھر ربِ کریم انھیں مشکلات و مصائب میں نہ تو مایوس ہونے دیتا ہے اور نہ بے بھی میں چھوڑتا ہے بلکہ انھیں ہدایت کے راستے دکھاتا ہے۔ قرآن کریم نے بار بار ہمیں یہ یاد دہانی کرائی ہے کہ راستہ (صراط مستقیم) تو صرف ایک ہی ہے: اللہ کی بندگی اور رسول اللہ صلی اللہ علیہ وسلم کی اطاعت کا، لیکن یہاں پر راستے، فرمایا یہ بات سمجھانی مقصود ہے کہ اللہ کی رضا کے لیے جو جہاد اور مجاہدہ کیا جائے گا، اور حصول مقصد کے لیے کون کون سی حکمت عملیاں اور قوشہ ہائے عمل اختیار کیے جائیں گے، اور کس طرح فتح مکہ اور مدینہ منورہ کے راستے عمل میں لائی جائے گی۔

یہ ایک بدیکی حقیقت ہے کہ مکہ مکرمہ میں دعوت کا مرکزی نکتہ تو حیدر سالت تھا اور اللہ وحدۃ الاشیریک کی معاشری، سیاسی اور اعتمادی حاکمیت منزل و مقصود تھی جس کی سزا حضرات بلاں، خباب، صہیب، سلمان، ابو بکر، ابو ذر غفاری، اور دیگر صحابہ کرام رضوان اللہ علیہ اجمعین اور خود خاتم النبیین صلی اللہ علیہ وسلم کو اس شہر میں دی جا رہی تھی جو امن کا، سلامتی کا، رحمتوں کا اور فضل کا مرکز بنایا گیا تھا۔ لیکن جس وقت نبی کریم صلی اللہ علیہ وسلم اور اصحاب پر ظلم و تعذیب کا بازار گرم تھا، کیا اللہ نے انھیں تنہ چھوڑ دیا؟ کیا انھیں مکہ میں کفر و شرک کی قوتوں کے ہاتھوں ختم ہونے دیا؟ یا ہجرت کو سبیل بنایا اور اس حکمت عملی کے مزید آٹھ سال بعد اسباب و افراد کی تیاری کے بعد مکہ میں اللہ تعالیٰ کے نام کو سر بلند (علیا) کرنے کے ہدف تک پہنچایا۔

ہجرت ایک حکمت عملی اور ایک سبیل تھی۔ اس آیت مبارکہ میں سمجھایا جا رہا ہے کہ تحریک اسلامی کو چاہیے کہ اخلاص نیت اور ہدف کو نگاہ سے اچھل کیے بغیر، مستقل مزاجی اور صبر و استقامت سے جادہ حق پر قائم رہتے ہوئے ایک سے زائد راستے اللہ کی ہدایت پر تلاش کرے۔ اللہ تعالیٰ خود

اپنے مخلص بندوں کو جو اپنا رُخ اس کی طرف کر دیں (إِنِّي وَجَهْتُ وَجْهِي لِلَّذِي) 'راتے' دکھاتا ہے۔ ان راستوں کو اختیار کرنا ہی مجاہدہ اور جہاد ہے۔ جہاد کی افضل ترین شکل کو قیامت تک کے لیے نفس اور مال کے ہدیے سے تعبیر کرتے ہوئے قرآن و سنت یہ چاہتے ہیں کہ اہل ایمان کھلے ڈھن، واقعات کے تجزیے اور ترجیحات کی روشنی میں مختلف حکموں اور تبادل راستوں پر غور کریں۔

تبديلی قیادت جہاں ایک ہدف ہے، وہیں ایک راستہ اور حکمت عملی بھی ہے۔ اسی بنا پر سورہ حج میں اسی طرف اشارہ فرمایا گیا کہ "یہ وہ لوگ ہیں جنہیں اگر ہم زمین میں اقتدار بخشیں تو وہ نماز قائم کریں گے، زکوٰۃ دیں گے، نیکی کا حکم دیں گے، برائی سے منع کریں گے اور تمام معاملات کا انجام کار اللہ کے ہاتھ میں ہے" (الحج ۲۲:۲۱)۔ گویا حصول اقتدار بذات خود کوئی حقیقی مقصد نہیں ہے بلکہ امر بالمعروف، نبی عن المکر اور نظام صلوٰۃ اور نظام زکوٰۃ کے نفاذ کا ذریعہ ہے۔ اگر اللہ کے دین کو مکمل طور پر قائم کرنا تحریکاتِ اسلامی کا مقصد ہے تو انہیں سیاسی جدوجہد کرنی ہوگی۔ طویل، صبر آزمادور سے گزرنا ہوگا اور اس جہاد کے بعد جب اقتدار حاصل ہو جائے تو پھر اللہ تعالیٰ کی شریعت کو ہر شعبہ حیات میں بتدریج نافذ کرنا ہوگا۔

سورہ عنكبوت کی مندرجہ بالا آیت میں چار نکات ہمارے لیے زیادہ قابل غور ہیں:

اولاً: نظامِ اسلامی کے قیام کی جدوجہد کی شرط اول خلوص نیت ہے، نہ اپنی ذات کو نمایاں کرنا، نہ یہ سمجھنا کہ کوئی فرد تہانجات دہننے 'مہدی موعود' اور 'مسیح' بن کر اقتدار سنبھالتے ہی چھڑی گھما کر انقلابی تبدلیاں لے آئے گا۔ تمام جدوجہد اور جہاد کا مرکز صرف اللہ تعالیٰ کی رضا کا حصول ہی ہو، اپنی ذات، حتیٰ کہ جماعت کو بت نہ بنا دیا جائے بلکہ ہر سرگرمی کو صرف اللہ تعالیٰ کی خوشنودی سے وابستہ کر دیا جائے۔

دوسری بات یہ قابل توجہ ہے کہ یہ 'مجاہدہ' میدانِ جہاد میں بھی ہوگا اور معیشت و سیاست اور معاشرت کے میدان میں بھی۔ گویا جہاد کو اس کے وسیع تر مفہوم میں سامنے رکھنا ہی قرآن کریم کا مطلوب ہے۔ تیسرا ہم پہلو جو اس سے وابستہ ہے، یہ ہے کہ اس جہاد کے راستے پر چلتے وقت خلوص نیت سے جو قدم اٹھایا جائے گا، اس کے نتیجے میں اللہ سبحانہ و تعالیٰ خود اپنے مخلص بندوں کو 'راتے' اور سبیلیں بھائے گا۔ ضرورت، زمینی حقائق اور ترجیحات کی روشنی میں ایک سے زائد

حکمت عملیاں، اللہ تعالیٰ کی طرف سے ہدایت کے نتیجے میں سوچنی ہوں گی اور وسیع تر مصلحت عامہ کے دائرے میں ان میں سے کسی ایک کا انتخاب کرنا ہوگا۔

تحریکی کارکنوں کے لیے خصوصاً یہ بات سوچنے کی ہے کہ قرآن کریم کس طرح ایسے مراحل کے لیے جب ہم یہ سمجھنا شروع کر دیتے ہیں کہ جو دعوتی یا سیاسی حکمت عملی ہم نے سوچی تھی وہ کام کیوں نہیں کر رہی، مطلوبہ نتائج کیوں ظاہر نہیں ہو رہے، سُستی کاشکار ہونے لگتے ہیں۔ قرآن کریم ایسے تمام موقع پر جہاں مایوسی اور جمود کا امکان ہوتا ہے، ہمیں اللہ پر اعتماد کے ساتھ نئے راستے تلاش کرنے کی ہدایت کرتا ہے۔ گویا جو تحریکات اپنی کسی حکمت عملی میں تبدیلی کرنے میں تردود و تکلف کرتی ہیں وہ قرآن کی اس ہدایت کے خلاف عمل کرتی ہیں۔ ہم نے یونس کی تحریک اسلامی کی حکمت عملی کی طرف اس بنا پر اشارہ کیا ہے کہ وہ اُس دور سے گزری جس سے ہم اس وقت گزر رہے ہیں۔ بھی شکل مصر میں رہی جس پر ہم اس تحریر میں کوئی تبصرہ نہیں کرنا چاہتے۔

چوچھا ہم پہلو جو اس آیت مبارکہ سے سامنے آتا ہے۔ وہ اللہ تعالیٰ کا قدم قدم پر رہنمائی کرنا اور اپنے 'محسن' بندوں کو تہناہ چھوڑنا ہے۔ حقیقت یہ ہے کہ اہل ایمان کا طبا و ماوی، ان کا حقیقی سہارا، ان کی حتمی امید اگر کوئی ہے تو وہ اپنے رب کے ساتھ تعلق اور اس کی نصرت و مدد کی طلب ہے۔ 'مُجَاهِدَه' دستوری جدوجہد ہو یا میدان کارزار میں سرگرمی، پُر امن حکمت عملی ہو یا عسکری منصوبہ بندی، حکمت عملیاں مختلف ہو سکتی ہیں اور بعض بظاہر ایسی بھی ہو سکتی ہیں جنہیں مذاہنت (compromise) سے تغیر کیا جائے گا لیکن تحریک کی زندگی اور کامیابی اسی وقت ممکن ہے جب وہ قرآنی ہدایت پر عمل کرتے ہوئے ایک سے زائد راستوں (options) اور سیلبوں پر کھلے ڈہن کے ساتھ آمادہ رہے اور کسی ایک حکمت عملی کی شکار اور اس کی مقید نہ ہو جائے۔

یونس کے حالیہ انتخابات میں ایک ول چپ اور قابل غور پہلو بھی سامنے آیا ہے۔ ایک ایسی جماعت اریدہا یا پیشن پارٹی، جو یونس میں کوئی شہرت نہیں رکھتی تھی، جس کا بانی اور قائد ہاشمی حمدی لندن سے ایک سیلیٹ اسٹلی وی چلاتا ہے، اس جماعت کو بھی ۱۳ فنی صد ششیں صرف اس بنا پر مل گئیں کہ اُس نے اپنے علاقے کے مغلوک الحال عوام سے فوری طور پر معاشری آسانیاں فراہم کرنے کا وعدہ کیا تھا۔ گویا انتخابی حکمت عملی کا درست ہونا، عوام الناس کے مسائل سے وابستہ

ہونا اور مناسب انداز میں رو بہ عمل لانا بنیادی اہمیت رکھتا ہے اور ایک غیر معروف جماعت بھی صحیح حکمت عملی کی وجہ سے اچھی خاصی نشیں حاصل کر سکتی ہے۔

اس پس منظر میں تحریکِ اسلامی کے لیے آگے بڑھنے اور عوامِ الناس میں موجود تبدیلی کی خواہش کو اس کے منطقی نتائج تک پہنچانے کے امکانات بے حد روشن نظر آتے ہیں۔ شرط صرف یہ ہے کہ ایک سے زائد سیاسی حکمت عملی سوچ سمجھ کر وضع کی جائیں اور خود اپنے بازوؤں کو مضبوط کر کے اپنے وسائل اور انسانی قوت کا صحیح استعمال کیا جائے تو اللہ تعالیٰ کی مدد سے تبدیلی قیادت اور نظامِ اسلامی کا قیام کوئی مشکل کام نہیں۔

اس عمل میں جو بات کلیدی حیثیت رکھتی ہے وہ اس بات کا اعادہ ہے کہ ہمارا مقصد کیا صرف سیاسی قوت کا حصول ہے یا تبدیلی قیادت، نظامِ ظلم، نظامِ تفریق اور بعد عنوانی کی جگہ نظامِ حق، نظامِ عدل اور قانون کی بالادستی ہے۔ اگر ہمارا نقطہ آغاز دین حق اور نظامِ عدل کا قیام ہے تو پھر ہمیں اپنی نظریاتی اساس کو زیادہ سے زیادہ مضبوط کرنا ہوگا۔ تربیت کردار اور ان صفات کے پیدا کرنے پر خصوصی توجہ کرنی ہوگی، جو تبدیلی قیادت کے لیے شرط کی حیثیت رکھتی ہیں۔ ہمیں طویل المیعاد اور قریب المیعاد اہداف میں فرق کرتے ہوئے اسی مناسبت سے حکمت عملی وضع کرنا ہوگی۔

قرآن کریم نے تبدیلی قیادت کے حوالے سے حضرت ابراہیمؑ کی مثال کو بار بار ہمارے سامنے رکھا ہے اور خاتم النبیین صلی اللہ علیہ وسلم کے حوالے سے قرآن کریم ہمیں یہی بات سمجھاتا ہے کہ آپؐ نے اپنے دادا حضرت ابراہیمؑ کے اسوہ، دعوت اور دین کو اختیار فرمایا اور تبدیلی قیادت کے ذریعے کفر و ظلم کے نظام کو ختم کر کے عدل و حق پر منی اسلامی ریاست قائم فرمائی۔

حضرت ابراہیمؑ کی دعوت کے حوالے سے قرآن کریم کا فرمان ہے: ”اب کون ہے جو ابراہیمؑ کے طریقے سے نفرت کرے۔ جس نے خود اپنے آپ کو حماقت و جہالت میں مبتلا کر لیا ہو، اس کے سوا کون یہ حرکت کر سکتا ہے۔ ابراہیمؑ تو وہ شخص ہے جس کو ہم نے دنیا میں اپنے کام کے لیے چُن لیا تھا اور آخرت میں اس کا شمار صالحین میں ہوگا۔ اس کا حال یہ تھا کہ جب اس کے رب نے اس سے کہا: ‘مسلم ہو جا’ تو اس نے فوراً کہا: ‘میں مالک کائنات کا مسلم ہو گیا۔’ اس طریقے پر چلنے کی ہدایت اس نے اپنی اولاد کو کی تھی اور اسی کی وصیت یعقوبؑ اپنی اولاد کو کر گیا تھا۔ اس نے کہا تھا

کہ ”میرے بچو! اللہ نے تمھارے لیے یہی دین پسند کیا ہے، لہذا مرتبے دم تک مسلم ہی رہنا“۔ پھر کیا تم اُس وقت موجود تھے جب یعقوبؑ اس دنیا سے رخصت ہو رہا تھا۔ اس نے مرتبے وقت اپنے بیٹوں سے پوچھا: بچو! میرے بعد تم کس کی بندگی کرو گے؟ ان سب نے جواب دیا: ہم اس ایک اللہ کی بندگی کریں گے جسے آپ نے اور آپ کے بزرگوں: ابراہیمؑ، اسماعیلؑ اور اسحاقؑ نے الہ مانا، ہم اس کے مسلم ہیں۔ (البقرہ: ۱۳۰-۱۳۳)

ان آیات مبارکہ میں تحریکِ اسلامی کے کارکنوں کے لیے خصوصی ہدایات ہیں:

اولًا: دین اصلًا اسلام ہی ہے جس کی تعلیم حضرت ابراہیمؑ اور ان سے قبل حضرت نوحؐ نے دی (الصفات: ۳۷: ۸۳) اور جسے خاتم النبیین صلی اللہ علیہ وسلم نے اپنی اصل حالت میں ہمارے سامنے عملًا نافذ کر کے دکھا دیا، اس لیے دنیا کے تمام نظام وہ اشتراکی ہوں یا سرمایہ دارانہ، وہ جا گیر دارانہ حیلے اور ظلم ہوں یا سماں ہو کارانہ دھوکے، ان سب کی جگہ اسلام کا نفاذ ہی انہیاے کرامؑ کی دعوت کا پہلا اور بنیادی نکتہ تھا اور یہی تحریکِ اسلامی کی دعوت ہے۔

اسلام کے قیام کا مطلب یہ ہے کہ مفاد پرست معیشت، قوت و اقتدار کی ہوں والی سیاست، اور برادری اور ذات پات والی معاشرت ان سب کی جگہ اللہ کی بندگی والی سیاست، حلال پر منی معیشت اور حقوق و فرائض اور عفو و درگز را اور محبت پر منی معاشرت کا قیام تحریکِ اسلامی کا مقصد ہے۔ یہی دعوت ابراہیمؑ ہے۔ یہی اسوہ محمدیؐ ہے۔

دوسری قابل توجہ بات یہ ہے کہ حضرت ابراہیمؑ اور بعد کے انہیا کی طرح تحریکِ اسلامی کے ہر کارکن اور ہر متفق پر یہ فرض عائد ہوتا ہے کہ وہ دین کو مضبوطی سے پکڑ لے۔ وہ اپنی اولاد کی تربیت اس طرح کرے کہ مرتبے وقت اولاد بھی اسلام پر عامل رہنے اور جھوٹے خداوں کو اختیار نہ کرنے کی شہادت دے سکے گی۔ یہ جھوٹے خدا قومیت، لسانیت، برادری، ذاتی مفاد اور غیر اللہ سے امیدیں باندھنا، اور وقتی طور پر اُبھر آنے والی بیرونی قوتوں کو اپنا سہارا مانتا ہے۔ اہل ایمان کا واحد سہارا اگر کوئی ہے تو وہ صرف اللہ وحدہ لا شریک، مالک الملک ہے اور وہی اپنے بندوں کی مدد کر سکتا ہے۔

تیسرا بات ہمارے سمجھنے کی یہ ہے کہ حضرت ابراہیمؑ کے اسوے میں اللہ تعالیٰ کی بندگی اور تسلیم و رضا کی ایسی مثال ہے جو قیامت تک کے لیے ایک نمونہ اور آیت بنا دی گئی ہے، یعنی

ذبح عظیم، اس پر غور کیا جائے اور دیکھا جائے کہ ہم نے نہ صرف عید قربان کے موقع پر بلکہ ہر امتحان کے موقع پر اپنی کن محبوں کو اللہ کے لیے قربان کیا ہے اور کن محبوں کو اللہ کے لیے قربان کرنے پر آج آمادہ ہیں۔ محبیں اولاد کی ہوں، اہل خانہ کی ہوں، مال کی ہوں، صاحب اختیار افراد سے قربت کی ہوں، ذاتی مفاد کی ہوں یا خود ساختہ احتراموں کی ہوں، ان سب محبوں کو صرف اور صرف اللہ کی بندگی کے عوض قربان کرنا ہوگا۔ جب تک ان پر تیز چھری نہ پھیری جائے، جانور کی قربانی محض خون کا بھانا ہوگا۔ اللہ تعالیٰ کونہ خون پہنچتا ہے نہ گوشت۔ اسے تو صرف وہ بندگی، وہ اطاعت، وہ پردوگی، وہ ادا پہنچتی ہے جس میں ہر عمل کا مقصد صرف اس کی خوشی ہو۔

ابوالانبیا کے اسوے میں ہمارے لیے ایک اہم پہلو یہ ہے کہ اللہ تعالیٰ نے اپنے اس سچے، مستقیم بندے کو جو مقام امامت دیا اور اس نیک بندے کے ذریعے جو تبدیلی قیادت عمل میں آئی اس کے لیے اسے بھی آزمایش سے گزرنا پڑا۔ ”یاد کرو جب ابراہیم کو اس کے رب نے چند باتوں میں آزمایا اور وہ ان سب میں پورا اُتر گیا تو اس نے کہا: میں تجھے سب لوگوں کا پیشوavnانے والا ہوں۔ ابراہیم نے عرض کیا: اور کیا میری اولاد سے بھی یہی وعدہ ہے؟ اس نے جواب دیا: میرا وعدہ ظالموں سے متعلق نہیں ہے۔“ (البقرہ: ۲۳: ۲)

کیا تحریکِ اسلامی اور اس کے کارکن واقعی ایسی آزمایشوں سے گزر چکے ہیں کہ تبدیلی قیادت کا وعدہ پورا کر دیا جائے اور اقتدار کا انعام، زمین پر خلافت کی صورت میں عطا کر دیا جائے، یا بھی آزمایش سے مزید گزرنा ہوگا کہ وہ منزل جس کا وعدہ ہے، آنکھوں کے سامنے آ جائے؟ آج ہم جن حالات سے گزر رہے ہیں اگر ان کا تقدیدی تجزیہ کیا جائے تو وہ اس یقین میں اضافہ کرتے ہیں کہ عامی طور پر لادینی قوتوں کا دور ختم ہو رہا ہے اور ان معашروں میں بھی جہاں بظاہر فواحش کا دور دورہ تھا، وہ خاموش اکثریت جو کل تک بے اثر تھی، ایک فیصلہ کن قوت میں تبدیل ہو گئی ہے اور استحصالی نظام کی جگہ اسلام کے عادلانہ نظام کے قیام میں مصروف عمل ہے۔ وہ صحیح نوجس کے انتظار کی طوالت نے امتِ مسلمہ میں عارضی مایوسی پیدا کر دی تھی، نگاہوں کے سامنے ہے۔ قومیت و عصوبیت کے جھوٹے خداوں کی جگہ مالکِ حقیقی کا حکم اس کی زمین پر نافذ ہونے کا وقت آگیا ہے۔ تحریکِ اسلامی کے کارکنان، رب کریم کے ان بندوں کے لیے جنہیں سورہ عنکبوت میں

‘محسین’ کہا گیا ہے، یعنی وہ جو اپنے رب کی اطاعت میں احسان، حُسن و اتقان اختیار کرتے ہیں، ان کے لیے یہ یاد ہانی موجود ہے کہ وہ اللہ کی رضا کے حصول کے لیے تبدیلی نظام، تبدیلی قیادت اور نفاذِ شریعت کے لیے مسلسل جہاد کو اپنا شعار بنانے کے ساتھ زمینی تھائق کے پیش نظر، وسیع تر تحریکی اور دینی مصالح کو سامنے رکھتے ہوئے کھلے ذہن کے ساتھ ایک سے زائد حکمت عملی پر غور کرنے میں تاختیر نہ کریں۔ وسیع تر تحریکی مصالح کے پیش نظر طویل المیعاد اور قریب المیعاد منصوبہ بندی وضع کرنے کے لیے اجتہادی طریقہ اختیار کریں۔ تحریکاتِ اسلامی دراصل اجتہادی تحریکات ہیں، جو دین کے بنیادی مقاصد اور اصولوں کو سامنے رکھتے ہوئے ہر دور میں نئے راستے تلاش کرنے میں معروف رہتی ہیں۔ ان کا مسلسل جہاد انھیں اُس قوتِ ایمانی سے نوازتا ہے جو مشکلات کے پہاڑوں سے نہ گھبراتی ہے، نہ مایوس ہوتی ہے اور نہ امید کا دامن ہاتھ سے چھوڑتی ہے۔ اس کے کارکنوں کا اعتقاد باللہ انھیں اپنے رب کے قریب ہونے کا مسلسل احساس دلاتا ہے اور آخر کار ان کی جدوجہد کا انعام کلمۃ اللہ کے سب سے زیادہ بلند ہونے کی شکل میں ظاہر ہوتا ہے۔

 <h2>چند عصری مسائل</h2> <p>ترجمان القرآن میں یہ کتاب ہرگز اور لاہری بری کی ضرورت ہے۔ قیمت ۲۹۴</p> <p>شائع ہونے والے معاشرتی، معاشی اور دعویٰ سوال اور ان کے جواب</p>	<h2>نیل کا مسافر</h2> <p>اخوان المسلمون کے رہنماء حسن البنا شہید کی داستان حیات جو دعیان حق کے لیے راہ مل ہے۔ قیمت ۲۲۰</p>
<p>قیمتی حواشی نے اس مجموعے کو کتابخی دستاویز بنادیا ہے</p> <p>جماعت کی ابتدائی تاریخ کی ایک جھلک خطوط کی عکسی نقل ہی</p> <p>قیمتی حواشی قیمتی دستاویز ۴۵۰</p>	<h2>خطوطِ مودودی اول</h2> <p>مرتبط: رفع الدین بابی : سلیمان منصور خالد</p>
<p>اخوان المسلمون کے مرشد عام امام حسن البنا شہید کے بارے میں</p> <p>قیمتی دستاویزات</p> <p>قیمتی دستاویزات ۳۲۸۰</p>	<h2>حسن البنا شہید</h2> <p>علمی دستاویز</p> <p>ایک مظہر</p>
<p>امام شافعی کی علمی جدوجہد افسانوی انداز میں</p> <p>آخر حصین عزیزی کے قلم</p> <p>قیمتی دستاویزات ۲۱۰</p>	<h2>حَرَمَ إِمَامُ شَافِعٍ عَلْمِي سَفَرٌ</h2> <p>مشهورہ مکان روڈ لاہور، فون: 35434909، فیکس: 35434907</p> <p>انشورات</p>